



Паштальён-ардэнаносец

Трагедыя адной вёскі

Жыццё пад купалам

СТАР. 3

СТАР. 6

СТАР. 8

ЗАКРЫТЫХ ТЭМ НЯМА

Развіццё беларуска-кубінскіх адносін абмеркавана на ўчарашняй сустрэчы Прэзідэнта Беларусі Аляксандра Лукашэнкі са спецыяльнымі прадстаўнікамі Фідэля Кастра.

— Думаю, на Кубе не горш ведаюць, чым у Беларусі, што ў нас заўсёды былі і застаюцца самыя добрыя, брацкія адносіны, — заявіў Прэзідэнт Беларусі, дадаўшы, што ў нашай краіны ніколі не было закрытых тэм для супрацоўніцтва з Кубай. Так і застаецца на сённяшні дзень.

Адной з тэм сустрэчы сталі навуковыя распрацоўкі ў сферы сельскай гаспадаркі, паведамляе БЕЛТА. «Мы з вялікім задавальненнем гатовыя скарыстацца вашымі навуковымі даследаваннямі ў галіне раслінаводства і жывёлагадоўлі, каб гэта працавала не толькі на Кубу, але і на Беларусь», — сказаў Прэзідэнт.

Памочнік Фідэля Кастра Гільерма Льебіс Перэс таксама падкрэсліў выключна дружалюбны характар беларуска-кубінскіх адносін.

РАЗВІЦЦЮ МЕДЫЦЫНЫ — ВЫКЛЮЧНАЯ ЎВАГА

Прэзідэнт Аляксандр Лукашэнка накіраваў прывітанне ўдзельнікам і гасцям IX з'езда анкалагаў і радыёлагаў СНД і Еўразіі, які будзе праходзіць у Мінску 15—17 чэрвеня.

«Глыбока сімвалічна, што месцам правядзення гэтага форуму выбрана Беларусь, бо мы надаём развіццю медыцыны выключную ўвагу. Больш чым за 80 гадоў існавання айчынная анкалагічная служба ўстанавіла цесныя кантакты з медыкамі суседніх краін, а сёння жаданне прыняць удзел у з'ездзе выказалі і ўрачы з далёкага замежжа — Францыі, Вялікабрытаніі, ЗША, іншых дзяржаў», — гаворыцца ў прывітанні. Кіраўнік дзяржавы таксама падкрэсліў, што беларускія спецыялісты, які і іх калегі з-за мяжы, накіроўваюць асноўныя намаганні на вырацоўку новых падыходаў да барацьбы з адной з самых сур'ёзных пагроз здароўю чалавецтва, паведамляе прэс-служба Прэзідэнта.

■ Ва ўрадзе

ПРЫЯРЫТЭТ ДЗЯРЖАЎНАГА МАШТАБУ

У новых эканамічных умовах Нацыянальная праграма падтрымкі і развіцця экспарту на 2016—2020 гады павінна стаць дзейсным інструментам, паведаміў учора прэм'ер-міністр Беларусі Андрэй КАБЯКОЎ на пасяджэнні Прэзідыума Савета Міністраў, на якім разглядаліся вынікі работы па нарошчванні і дыверсіфікацыі экспарту.

Паводле яго слоў, агульны тэмп росту экспарту тавараў і паслуг па прагнозе на 2016 год павінен склаасці 103,5%, а за першы квартал — 101,1%. За чатыры месяцы года краіна мае тэмп росту на ўзроўні 83,9%. «Між іншым, трэба заўважыць, што ў колькасным выражэнні мы пастаўляем на экспарт больш, чым летася. Так, індэкс росту фізічнага аб'ёму экспарту за чатыры месяцы 2016 года да аналагічнага перыяду 2015 года склаў 102,2%. Гэта значыць, у натуральных велічынях тэмпы нашага экспарту маюць станючую дынаміку», — патлумачыў прэм'ер-міністр.

Падобная сітуацыя з экспартам назіраецца цяпер і на стратэгічным для Беларусі расійскім рынку. «У вартасным выражэнні мы маем тэмп росту на ўзроўні 93,6%, тады як фізічныя аб'ёмы павялічыліся на 5,9%. Але дзеля захавання канкурэнтаздольнасці на расійскім рынку нашым прадпрыемствам неабходна больш актыўна працаваць над зніжэннем сабекошту прадукцыі, што дасць магчымасць праводзіць больш гнуткую цэнавую палітыку», — лічыць Андрэй Кабякоў. Ён адзначыў, што ў Расіі і Казахстане актыўна ствараюцца вытворчасці, якія ў хуткім часе змогуць замясціць беларускія тавары. Менавіта таму кіраўнік урада запатрабаваў агучыць прапановы ад Мінэканомлі, МЗС, галіновых міністэрстваў, Нацыянальнай акадэміі навук наокоп карэкцыйкі планаў па развіцці нацыянальных галін з дзеяннямі нашых асноўных гандлёва-эканамічных партнёраў па ЕАЭС.

Сітуацыя з экспартам цяпер складаная. Існуе адмоўная дынаміка па пастаўках беларускіх тавараў на еўрапейскім рынку. Значна скараціліся пастаўкі тавараў паліўна-энергетычнай групы, некаторыя віды металічных вырабаў, прадукцыі машынабудавання. Выклікае заклапочанасць і інфармацыя па экспарце ў Кітай. Цяпер адкрываецца рынак Ірана, з якога былі зняты санкцыі, а значыць, з'явіліся дадатковыя магчымасці, якія нашымі экспарцёрамі не выкарыстоўваюцца. Значна скараціліся пастаўкі і ў В'етнам, дзе адна з асноўных прычын — нізкі ўзровень дыверсіфікацыі экспарту. Амаль увесь аб'ём прыпадае на калійныя ўгнаенні і аўтамабілі. «Становіцца неабходна выпраўляць, асабліва з уплывам стварэння зоны свабоднага гандлю», — даручыў кіраўнік урада.

Сяргей КУРКАЧ. kurkach@zviazda.by

ХРОНІКА АПОШНІХ ПАДЗЕЙ

ААН заклікала ЗША прыняць меры кантролю за абарачэннем зброі

ААН заклікала ЗША прыняць эфектыўныя меры кантролю за абарачэннем зброі ў краіне. Пра гэта заявіў Вярхоўны камісар ААН па правах чалавека Зейд Раад аль-Хусейн, паведамляючы інфармагенцтвы. Аль-Хусейн, у прыватнасці, раскрытыкаваў «лёгкасць, з якой людзі могуць купіць зброю, у тым ліку штурмавыя вінтёўкі, нягледзячы на сваё крымінальнае мінулае, ужыванне наркатыкаў, здзяйсненне хатняга гвалту, псіхічныя расстройствы, а таксама прамы кантакт з экстрэмістамі». Пры гэтым камісар ААН назваў «безадказнай прапагандай» заявы пра тое, што зброя зробіць грамадства бяспечным. Ён таксама адзначыў, што вопыт краін, у якіх існуе жорсткі кантроль за набывццём і выкарыстаннем зброі, дэманструе зніжэнне злачыннасці.

900 чалавек шпіталізаваны ў Японіі з-за спякоты

Гарачыня і павышаная вільготнасць, выкліканая сезонам дажджоў, сталі прычынай шпіталізацыі каля 900 чалавек у Японіі. Смяротных зыходзяў не зафіксавана, аднак у зоне рызыкі знаходзяцца людзі, старэйшыя за 60 гадоў. Медыкі рэкамендуюць насельніцтву піць больш вадкасці і пазбягаць знаходжання на адкрытым сонцы. Сіноптыкі папярэджваюць, што цяперашняя лета ў Японіі будзе гарачым з-за ўплыву кліматычных фактараў. У 2015 годзе ахвярамі спекі ў Японіі сталі больш за 100 чалавек. Каля 53 тыс. былі шпіталізаваны.

Таматы і кавуны могуць стаць выратаваннем для сардэчнікаў

Як паказалі даследаванні, у іх змяшчаецца пігмент ліпакін, які аднаўляе пашкоджаныя захворваннямі сасуды і павялічвае іх праходнасць, паведамляе часопіс PLoS ONE. Амерыканскімі навукоўцамі быў праведзены эксперымент, у ходзе якога 36 здаровых людзей (кантрольная група) і 36 чалавек з сардэчна-сасудзістымі захворваннямі прымалі альбо плацэба, альбо сродак, які змяшчае ліпакін. У самым пачатку эксперыменту і ў яго канцы навукоўцы даследавалі праходнасць сасудаў добраахвотнікаў (адзін з маркераў сардэчна-сасудзістага здароўя). Аказалася, і ў хворых, і ў здаровых людзей, якія атрымлівалі прэпарат з ліпакінам, праходнасць крывяносных сасудаў павялічылася на 53%. Гэтыя высновы падмацоўвае статыстыка (людзі, якія актыўна спажываюць таматы і кавуны, радзей пакутуюць ад сардэчна-сасудзістых захворванняў).



Выдаецца з 9 жніўня 1917 г.

ЗВЯЗДА

15 ЧЭРВЕНЯ 2016 г.

СЕРАДА

№ 112 (28222)

Кошт 2100 рублёў

Б Е Л А Р У С К А Я Г А З Е Т А



УСІМ ЛЫЖКАМ ЛЫЖКА!

Бярэзінскія майстры вырашылі здзівіць свет... самай вялікай драўлянай лыжкай. На Бярэзіншчыне да нашага часу жывуць захавальнікі і прадаўжальнікі разьбярскай традыцыі, да таго ж тут стварылі адзіны ў Беларусі пакой-музей, экспанатам якога стала калекцыя драўляных лыжак.

Сваё рашэнне зрабіць незвычайную лыжку разьбяркі патлумачылі тым, што ў свеце ёсць лыжка-гігант — у Румыніі, яе даўжыня 17 метраў. А яны

могуць зрабіць і большую. Бярэзінскія лыжкары, а гэта Яўген ОСІПАЎ, Аляксандр ПАСКРОБКА і Уладзімір МАКАВЕЦКІ (на фота) вырашылі пераўзыхіць румынскіх разьбярцоў і паставіць свой уласны рэкорд. З дапамогай леснікоў знайшлі ў лесе засохлы 25-метровы дуб, транспартавалі дрэва на двор Цэнтра рамястваў і на працягу амаль паўгода выразалі гіганцкую лыжку ў выглядзе цмока. Па завяршэнні працы «цмока» палажылі на пастамент у выглядзе

валуноў і перамералі. Атрымалася дваццаць тры метры і шэсцьдзесят шэсць сантыметраў. Рэкорд! Работнікі Цэнтра рамястваў заявілі, што маюць намер падаваць заяўку ў камісію па рэкордах краін СНД і Балты «Дзіва», а калі ўсё будзе добра, замахнуцца і на Кнігу рэкордаў Гінеса.

Анатолю КЛЯШЧУК. Фота аўтара.

Больш здымкаў глядзіце на сайце zviazda.by.



Калі мы кажам пра здзіячы траўматызм, то першая асацыяцыя, якая ўзнікае, — гэта трагічныя выпадкі на пажарах, утапленні, дарожна-транспартныя здарэнні, падзенні, атручэнні... Але чамусьці забываемся на тое, што атрыманая траўма для здзіяці можа закончыцца групай інваліднасці. І тады якасць жыцця будзе кардынальна зніжана. Як жа зрабіць лета максімальна бяспечным?

СТВАРЫЦЕ РАДЫУС БЯСПЕКІ

— Давайце паглядзім на нядаўнія надзвычайныя здарэнні з удзелам дзяцей, — аналізуе сітуацыю галоўны спецыяліст упраўлення нагляду і прафілактыкі Міністэрства па надзвычайных сітуацыях Міхаіл Батура. — Пад Бабурыскам у красавіку ча-

ДЗЕЦІ ПАД НАГЛЯДАМ

Як не азмрочыць летні адпачынак?



тырохгадовы хлопчык гуляў ля разведзенага агню і зваліўся ў яго. Малы моцна алёк левую руку. У Смалевіцкім раёне вучань дзявятага класа распальваў на прыватным падворку вогнішча і выкарыстаў для гэтага бензін. На падлетку загарэліся штаны. Бацькі звярнуліся да ўрачоў толькі на наступны дзень...

Зараз па краіне праходзіць рэспубліканская акцыя «Канікулы

без дыму і агню». Ратаўнікі прыходзяць з цікавымі навукальнымі праграмамі ў дзіцячыя сады, прышкольныя летнікі. Дапамагаюць ім актыўнасці раённых і гарадскіх аддзяленняў Беларускай маладзёжнай грамадскай добраахвотнай арганізацыі ратаўнікоў-пажарных і студэнцка-валянцёры.

Але на ратаўнікоў спадзявайся, ды і сам ста-райся.

СТАР. 5

■ Экспертыза

ЗАСЦЕРАГЧЫСЯ АД ФАЛЬШЫВАК

Дэнамінацыя прынясе нам не толькі новыя грошы. На думку экспертаў, у першыя часы пасля ўводу ў абарачэнне новых банкнот могуць узнікнуць некаторыя нязручнасці, чым лёгка скарыстацца махлярам і ашуканцам. Але што рабіць, каб гэтага не здарылася? Якіх банкнот трэба засцерагацца пры грашовых аперацыях? На гэтыя і другія пытанні ў размове з карэспандэнтам «Звязды» адказала Вольга Загароўская, старшая оперуапунаважаная па асабліва важных справах Галоўнага ўпраўлення па барацьбе з эканамічнымі злачынствамі Міністэрства ўнутраных спраў.

— Як часта падрабляюць беларускія грошы?

— У адрозненне ад нашых суседзяў, дзе пераважаюць падробкі нацыянальнай валюты, беларускія рублі падрабляюць не так часта. Мы найчасцей выяўляем фальшывыя амерыканскія долары, расійскія рублі і еўра. Фальшыўкі ў Беларусі амаль не вырабляюць. Іх пераважна прывозяць з-за мяжы. Нашы «ўменьцы» вырабляюць псеўдагрошы простым чынам — з дапамогай прынтара і камп'ютара. Могуць, напрыклад, да

купюры прыляпіць яшчэ адзін нуль і павялічыць намінал банкноты. Часцяком гэтым займаецца моладзь, людзі, схільныя да ўжывання спіртнога і наркатыкаў. Фальшывыя беларускія рублі выглядаюць дрэнна, не маюць знакаў абароны. Пры добрым аглядзе вы разумееце, што трымаеце ў руках падробку. Калі ў вас узнікаюць сумненні, вы можаце параўнаць банкноту з іншай. Але ні ў якім разе не абменьвайце фальшывы і не разлічвайцеся імі. Вашы дзеянні будучы расцэньваюць як збыт падробных банкнот. Пакаранне строгае — да 15 гадоў пазбаўлення волі. Летас за падобнае злачынства асуджана 11 чалавек.

— А ці былі сярод іх тыя, хто не ведаў, што мае справу з фальшывымі?

— Не. У кожнага з іх быў намер. І кожны ведаў, што робіць забароненае. Аднак калі чалавек сумняваецца, лепш грошы прынесці адразу ў міліцыю і паведаміць, дзе іх атрымаў. Такім чынам праваахоўнікі здолеюць хутчэй знайсці крыніцу. У нас быў выпадак, калі мужчына за рускія рублі прадаваў аўтамабілі. Пасля вырашай пакаласці грошы на дзпазіт у банк, але яму паведамілі, што ўсё 385 тысяч расійскіх рублёў фальшывыя...

СТАР. 2

■ Я зноў выбіраю «Звязду»

«...ПА ГАЗЕЦЕ МОЖНА ЎСПОМНІЦ ПЕСНЮ»

Уладзімір Сідар, жыхар вёскі Шчэчыцы Мастоўскага раёна.

«Звязду» я вылісваю гадоў з 25 ці 30, бо заўсёды знаходжу, што тут пачытаць. Дочкі часам кажуць, што можна падключыць інтэрнэт і тады газеты не трэба... Але ж да яго паспрабуй яшчэ прывычыцца, адшукай там... «Народ на провадзе!» ці «Хатнюю энцыклапедыю» з добрымі парадамі...

А тут — проста: разгарнуў і ўсё перад табою: хочаш — пра палітыку чытай, хочаш — пра спорт ці здароўе, хочаш — пра каханне. Па газеце нават песню можна ўспомніць ці вывучыць новую.

І мова ў «Звязды» адметная — наша, беларуская, прычым добрая. Такую цяпер няшмат дзе пачуеш, няшмат дзе ўбачыш. Амаль паў-

сюль нейкая трасянка, сумесь рускіх і беларускіх слоў...

А яшчэ мне падабаецца, што ў рэдакцыю можна пазваніць (ёсць нумары тэлефонаў) альбо напісаць. Мы вольны ў вёсцы доўга абураліся, чаму па тэлебачанні так позна паказваюць «Навіны надвор'я»... А ўрэшце я паскардзіўся ў газету і — з-за гэтага ці не з-за гэтага — але ж паказ перанеслі: была перадача ў 22.35 (а часяком і куды пазней), а стала ў 20.40. І ўсё, каму трэба, могуць яе паглядзець...

Зрэшты, я не буду пералічваць усё, што мне падабаецца ў газеце. Я проста пры нагодзе ўсім кажу, што «Звязда» — гэта тое, што трэба: яе варта вылісваць.

P.S. Да чытача: вы лічыце акурат гэтак жа і хочаце раскажаць, чаму? Калі ласка... Пішыце! І, вядома ж, вылісвайце...

ПІШАМ ПРА ТОЕ, ШТО САПРАЎДЫ ВАЖНА 5 разоў на тыдзень!

Пачалася падпіска на «Звязду» на III квартал і II паўгоддзе 2016 года!

Падпісання на газету можна самымі рознымі спосабамі (нават не выходзячы з дома). Падрабязней пра гэта, а таксама кошт, падпісныя індэкс — на нашым партале zviazda.by.



ЗАСТАВАЙЦЕСЯ З НАМІ — БУДЗЕ ЦІКАВА!